

संक्षिप्त

अवैध मादक पदार्थ सहित दो आरोपी गिरफ्तार

निवाड़ी पुलिस ने अवैध मादक पदार्थ के विरुद्ध कार्यवाही करते हुए दो आरोपितों को गिरफ्तार करके 4 किलो 900 ग्राम अवैध डोडा पोस्ट छिलका जब्त किया है। थानाधिकारी यासीराम मीणा ने बताया कि पुलिस अधीक्षक राजेशकुमार मीणा के निर्देशानुसार क्षेत्र में अवैध मादक पदार्थ के विरुद्ध कार्यवाही को लेकर अतिरिक्त पुलिस अधीक्षक रतनलाल भागवत व पुलिस उपाधीक्षक रवि प्रकाश शर्मा के सुपरविजन में पुलिस की विशेष टीम का गठन किया। टीम द्वारा कार्रवाई करते हुए गोविन्दपुर से खराब रोड की ओर जाने वाले रास्ते से आरोपी मुस्ताज कुरेशी पुत्र छत्रु मिया निवासी मस्जिद के सामने रेलवे स्टेशन रोड निवाड़ व मुकेश रैयार पुत्र धनाराम रैयार निवासी ढींग की ढाणी कच्ची बस्ती खराब रोड निवाड़ को गिरफ्तार करके आरोपितों से 4 किलो 900 ग्राम अवैध डोडा पोस्ट छिलका जब्त किया है। पुलिस ने आरोपितों के खिलाफ एनडीपीएस एक्ट में मामला दर्ज कर लिया है।

कलश यात्रा कल

सिरसा ग्राम पंचायत मुख्यालय पर चौकी वाले बालाजी मंदिर में सोमवार को दो दिवसीय विराट हिंदू सम्मेलन का आयोजन किया जाएगा। विराट हिंदू सम्मेलन समिति के अध्यक्ष ओमप्रकाश गौतम व कोषाध्यक्ष मुकेश प्रजापत ने बताया कि सम्मेलन को लेकर 15 फरवरी को विशाल वाहन रैली का आयोजन किया जाएगा। 16 फरवरी को बस्ती में स्थित मनसा पूर्ण बालाजी व पपलाज माता मंदिर से विशाल कलश यात्रा रवाना होकर निवाड़ बालाजी मंदिर सिरसा पहुंचेगी। जिसके बाद बालाजी मंदिर में संत सानिध्य, आशीर्वाचन व संगीतमय हनुमान चालीसा पाठ व सांस्कृतिक कार्यक्रमों का आयोजन होगा। सम्मेलन के सफल आयोजन को लेकर शनिवार को बालाजी मंदिर में विराट हिंदू सम्मेलन समिति की बैठक आयोजित हुई। जिसमें सभी कार्यकर्ताओं को जिम्मेदारी दी गई। बैठक में अध्यक्ष ओमप्रकाश गौतम, कोषाध्यक्ष मुकेश प्रजापत, सचिव भोलाराम गुर्जर, उपाध्यक्ष सुरेंद्र पारीक, बनवारी लाल वर्मा, बनवारी लाल योगी, शोभाराम प्रजापत व भ्रमचंद्र बैरवा सहित कई कार्यकर्ता मौजूद थे।

श्रीमद् भागवत कथा का समापन

दूहू । मुख्य चौराहे पर स्थित रामेश्वरम बालाजी मंदिर सभागार में आयोजित सात दिवसीय श्रीमद् भागवत कथा का समापन शनिवार को महा आरती एवं हवन पूजन के साथ धूमधाम से किया गया कथावाचक पंडित हरिओम आचार्य के द्वारा संगीत में भागवत कथा के समापन पर समिति अध्यक्ष सरदार सिंह नाहर राजेंद्र सिंह खंगारित उदरपुरिया एवं भक्तजनों द्वारा शाल ओझाकर सम्मानित किया गया इस अवसर पर भक्त जनों एवं महिलाओं द्वारा फाग उत्सव के भजन कर कार्यक्रम के समापन का आनंद लिया ।

पुलवामा शहीदों को दी श्रद्धांजलि

टोंका। देवली में शनिवार को पुलवामा हमले की बस्ती पर बजरंग दल ने शहीदों को श्रद्धांजलि अर्पित कर ब्लैक डे मनाया गया। कार्यकर्ताओं ने हाथों पर काली पट्टी बांधकर गौरव पथ स्थित शहीद स्मारक पर दो मिनट का मौन रखा। यह आयोजन पुलवामा हमले में शहीद हुए जवानों के सम्मान में किया गया। इस दौरान संगठन ने शहीदों के बलिदान और शौर्य को याद किया तथा देश के लिए दिए गए उनके सर्वोच्च त्याग को नमन किया।

विराट हिंदू सम्मेलन आयोजित

बौली -बामनवास। राष्ट्रीय स्वयंसेवक संघ के शताब्दी वर्ष पर बौली नगर मुख्यालय की शिव बगीची रामलीला मैदान से 1151 महिलाओं ने सर पर कलश रखकर विशाल कलश यात्रा के साथ ही विराट हिंदू सम्मेलन आयोजित किया गया । कार्यक्रम में गोपाल शर्मा, प्रेमराज सिंह, कमलेश मीणा, अमर सिंह गुर्जर, भवानी सिंह, अमर सिंह, रतन मीणा, राजेंद्र सोनी, मोहेश जायसवाल, चंद्र प्रकाश गुर्जर व अंकुश गर्ग सहित अनेकों कार्यकर्ता उपस्थित थे यह जानकारी कार्यक्रम सहसंयोजक हेमराज दीक्षित ने दी।

बैठक

निवाड़ी। अखिल भारतीय हरियाणा गौड़ ब्राह्मण महासभा के तत्वावधान में हरियाणा गौड़ ब्राह्मण छात्रावास में रविवार को सामूहिक विवाह सम्मेलन की तैयारी को लेकर सुबह 11 बजे महासभा के जिलाध्यक्ष बद्रीलाल शर्मा की अध्यक्षता में बैठक आयोजित होगी।

‘एक साल में ईसरदा बांध से पीने का पानी उपलब्ध करवाएंगे’

टोंका। जलदाय मंत्री कन्हैयालाल चौधरी द्वारा बजट को लेकर शनिवार को बीजेपी कार्यालय पर प्रेसवार्ता आयोजित की गई। जिसमें मंत्री चौधरी ने कहा कि हमारी सरकार ने जिले समेत प्रदेश को बेहतर बजट दिया है। बजट में जिले को पेयजल व रेल जैसे सेवाओं को हमारी सरकार ही पूरी करेगी, वही टोंक शहर को संभव सालभर में ईसरदा बांध से पेयजल पानी उपलब्ध करा दिया जाएगा। मंत्री चौधरी ने कहा कि युवाओं के लिए ब्याज मुक्त ऋण योजनाएं उर्ध्व स्वरोजगार की ओर प्रेरित करेगी, वहीं महिलाओं के लिए लखपति दीदी जैसी योजनाएं आर्थिक सशक्तिकरण को गति देंगी। यह बजट गरीब, युवा, अन्नदाता और नारी शक्ति के सर्वांगीण विकास को समर्पित है।

मंत्री ने बताया बजट वर्ष 2023-24 की तुलना में 41 प्रतिशत अधिक

भाजपा ओबीसी मोर्चा का केंद्रीय बजट

श्रमिक संवाद संपन्न

भरतपुर। भारतीय जनता पार्टी के जिला ओबीसी मोर्चा द्वारा भाजपा जिला कार्यालय भरतपुर पर केंद्रीय बजट को लेकर श्रमिक संवाद का आयोजन किया। इस कार्यक्रम में मुख्य अतिथि मोर्चा के प्रदेश महामंत्री सुनील यादव रहे, जबकि विशिष्ट अतिथि भाजपा जिलाध्यक्ष शिवानी दायमा रही। संवाद कार्यक्रम की अध्यक्षता मोर्चा के जिलाध्यक्ष भाजपा रमन धाकड़ ने की। संवाद कार्यक्रम प्रारंभ से पहले पंडित दीनदयाल उपाध्याय, डॉ श्यामा प्रसाद मुखर्जी और भारत माता के चित्र के समक्ष दीप प्रज्वलन कर की गई। संवाद कार्यक्रम में मुख्य अतिथि सुनील यादव ने केंद्र सरकार द्वारा चलाई जा रही योजनाओं पर चर्चा करते हुए कहा कि मोदी सरकार ने केंद्रीय बजट में श्रमिक वर्ग के लिए अनेक सौगातें दी हैं। जो श्रमिक वर्ग के लिए कल्याणकारी साबित होगी।

अवैध अंग्रेजी शराब की विभिन्न ब्राण्डों की 437 पेटियां जब्त

कोटपुतली। स्थानीय थाना पुलिस ने अवैध अंग्रेजी शराब के खिलाफ बड़ी कार्यवाही करते हुये हरियाणा निर्मित अवैध अंग्रेजी शराब की विभिन्न ब्राण्डों की 437 पेटियां जब्त की हैं एवं शराब को भंग कर दिया। शराब का परिवहन करने वाले 02 अभियुक्तों को गिरफ्तार किया है। जप्तशुदा अवैध शराब की

जप्तशुदा अवैध शराब की बाजार कीमत करीब 40 लाख रुपये

बाजार कीमत करीब 40 लाख रुपये बताई जा रही है। जिला पुलिस अधीक्षक देवेन्द्र कुमार बिस्नोई द्वारा अवैध मादक पदार्थ, अवैध शराब की तस्करी के खिलाफ अधिक से अधिक एवं प्रभावी कार्यवाही करने हेतु निर्देशित किया गया था। जिस पर एएसपी नाजिम अली के निर्देशन व डीएसपी राजेंद्र कुमार बुरडक के सुपरविजन में थानाधिकारी राजेश कुमार शर्मा के नेतृत्व में विशेष टीम का गठन किया

तिमोर लेस्ते देश के राजदूत ने खैरथल की ‘विदेशी रसोई’ में अपने देश की संस्कृति की देखी झलक

खैरथल। तिमोर-लेस्ते देश के महामहिम राजदूत कार्लिंटो नूस खैरथल के 40 फुटा रोड स्थित “विदेशी रसोई” रेस्तरां पर पहुंचे, जहां अपने देश तिमोर लेस्ते की संस्कृति की झलक देख कर उन्हें बेहद सुखद अनुभव हुआ। इस अवसर पर राजदूत ने भारत और तिमोर लेस्ते को अच्छा दोस्त बताया। तिमोर-लेस्ते देश के महामहिम राजदूत कार्लिंटो नूस और तिमोर लेस्ते देश के राजनयिक ऑरिलियो बैरस का आयोजक परिवार के सदस्य मोहन शर्मा, डॉ. विमला गौड़, निशांत शर्मा, डॉ. श्रुति शर्मा, प्रशांत शर्मा, ज्योति शर्मा, नील शर्मा और कनिष्का शर्मा ने रेस्तरां के साथ ही अपने घर पर भी फूल माला व साफा पहना कर और राजस्थानी पेंटिंग भेंट कर स्वागत किया।

विदेशी रसोई की दीवार पर तिमोर लेस्ते देश की संस्कृति को प्रदर्शित करने वाली पेंटिंग के साथ ही सभी लोगों के लिए उपलब्ध तिमोर लेस्ते की वर्ल्ड क्लास कॉफी और तिमोर लेस्ते के



जलदाय मंत्री कन्हैयालाल चौधरी द्वारा बजट को लेकर शनिवार को बीजेपी कार्यालय पर प्रेसवार्ता आयोजित की गई।

है। इसमें चिकित्सा एवं स्वास्थ्य क्षेत्र के लिए 32 हजार 526 करोड़ रुपय का प्रावधान किया गया है, जो पूर्व बजट से 53 प्रतिशत अधिक है। वहीं प्रतियोगी परीक्षाओं के पारदर्शी एवं सुव्यवस्थित आयोजन के लिए राजस्थान स्टेट टेस्टिंग एजेंसी की स्थापना की घोषणा

की गई है तथा ऑनलाइन टेस्टिंग सेंटर विकसित किए जाएंगे।

उन्होंने बताया कि वीबीजी योजना में 4 हजार करोड़ रुपये का प्रावधान किया गया है। इसके साथ ही ग्रामीण महिला बीपीओ की स्थापना, नारी शक्ति उद्यम प्रोत्साहन योजना में ऋण

जनगणना के महत्वपूर्ण राष्ट्रीय कार्य पूर्ण निष्ठा से सम्पादित करें : कलक्टर

कोटपुतली। राज्य सरकार के निर्देशानुसार प्रस्तावित 16 वीं जनगणना 2027 के अन्तर्गत जिले में चार्ज अधिकारियों का दो दिवसीय गहन प्रशिक्षण 13 एवं 14 फरवरी को जिला कलेक्ट्रेट सभागार में प्रमुख जिला जनगणना अधिकारी एवं जिला कलक्टर प्रियंका गोस्वामी की अध्यक्षता में आयोजित किया गया।

जिला कलक्टर ने कहा कि यह देश की पहली पूर्ण डिजिटल जनगणना होगी, जो केवल ऑनलाइन सांकेतिक नहीं, बल्कि राष्ट्रीय नीतियों, योजनाओं, विकास की दिशा निर्धारण तथा परिसीमन जैसे महत्वपूर्ण कार्यों की आधारशिला है।

उन्होंने प्रथम चरण में मकान सूचीकरण के तहत 01 से 15 मई तक निर्धारित स्वगणना अवधि में अधिकारिता जनजागरूकता सुनिश्चित



जिला कलक्टर प्रियंका गोस्वामी ने अधिकारियों का दो दिवसीय गहन प्रशिक्षण को लेकर बैठक ली।

करने के निर्देश दिये।

साथ ही समस्त प्रशासनिक दायित्वों का जिम्मेदारीपूर्वक निर्वहन करने पर बल दिया। समापन सत्र में ब्लॉक सांख्यिकी अधिकारी बाबूलाल बैरवा ने जनगणना 2027 की विस्तृत जानकारी दी। उन्होंने बताया कि सम्पूर्ण

मंत्री चौधरी ने कहा कि युवाओं के लिए ब्याज मुक्त ऋण योजनाएं उर्ध्व स्वरोजगार की ओर प्रेरित करेगी

सीमा वृद्धि, जैसलमेर में अल्ट्रा लम्बी स्पेशल टूरिज्म जोन का विकास तथा शेखावाटी हवेली योजना के अंतर्गत 660 चिन्हित हवेलियों के पुनरुद्धार का प्रावधान किया गया है। उन्होंने कहा कि गरीब कल्याण के प्रति समर्पित सरकार ने असहाय एवं लावारिध व्यक्तियों को दस्तावेजों के अभाव में भी मुख्यमंत्री आयुष्मान आरोग्य योजना एवं निरोगी राजस्थान योजना के तहत निःशुल्क महिला बीपीओ का लाभ देने की घोषणा की है। वहीं जरूरतमंद एवं मेधावी

विद्यार्थियों को टैबलेट, लैपटॉप, साइकिल एवं युनिफॉर्म के लिए डीबीटी के माध्यम से ई-बाउचर उपलब्ध कराए जाएंगे।

अन्नदाता किसानों के लिए यमुना जल को शेखावाटी क्षेत्र तक लाने के लिए 32 हजार करोड़ रुपये की परियोजनाओं का शुभारंभ किया जाएगा। 35 लाख से अधिक किसानों को 25 हजार करोड़ रुपये के ऋण वितरित किए जाएंगे तथा 800 करोड़ रुपये ब्याज अनुदान पर व्यय किए जाएंगे। इस अवसर पर जिलाध्यक्ष चन्द्रवीर सिंह चौरान, पूर्व जिलाध्यक्ष गणेश माहुर, जिला महामंत्री विष्णु शर्मा, प्रभु बाडोलिया, नरेश बंसल, जिला उपाध्यक्ष शैलेन्द्र चौधरी, बबलू मीडिया प्रभारी कमलेश यादव सहित अन्य पदाधिकारी व कार्यकर्ता मौजूद रहे।

16 वीं जनगणना-2027 के अन्तर्गत जिले में चार्ज अधिकारियों का दो दिवसीय गहन प्रशिक्षण कार्यक्रम संपन्न

एवं सांख्यिकी विभाग बाबूलाल मीणा ने बताया कि जनगणना कार्य निर्देशालय से आये मास्टर ट्रेनर मेधा शर्मा सहायक अन्वेषक द्वारा प्रशिक्षण के दौरान प्रथम चरण की व्यवहारिक चुनौतियों, मकान सूचीकरण प्रक्रिया, सीएमएमएस पोर्टल, एचएलबीसी वेब एप्लीकेशन एवं एचएलबीसी मोबाइल एप के तकनीकी पहलुओं की गहनता से प्रशिक्षण कार्यक्रम में जानकारी दी गई।

एसपी ने इंटेल्जेंट ट्रैफिक मैनेजमेंट सिस्टम ई-चालान का किया शुभारम्भ

कोटपुतली। जिला पुलिस अधीक्षक देवेन्द्र कुमार बिस्नोई द्वारा शुक्रवार को इंटेल्जेंट ट्रैफिक मैनेजमेंट सिस्टम का पुलिस अधीक्षक कार्यालय में शुभारम्भ किया गया। आई.टी.एम.एस. एक इंटेल्जेंट ट्रैफिक मैनेजमेंट सिस्टम है, जिसमें हाई डेफिनेशन सीसीटीवी कैमरे के जरिये यातायात नियमों का उल्लंघन करने वालों पर निगरानी की जाकर प्रवर्तन की कार्यवाही की जावेगी। जिले में हाई डेफिनेशन सीसीटीवी कैमरों के माध्यम से 247 ट्रैफिक की निगरानी हेतु एनआईसी कार्मिक व जिला एडमिन द्वारा आईटीएमएस के जरिये ई-चालान किये जायेंगे। यह प्रणाली यातायात सुरक्षा और शहर में आवाजाही को बेहतर बनाने के लिये बहुत महत्वपूर्ण है। इसकी मदद से मैनेजमेंट सैटर में उन वाहनों पर भी नजर रखी जावेगी, जो ट्रैफिक नियमों को तोड़ते हैं। यह कैमरा ऐसे वाहनों की रियल टाइम इमेज लेता है और रिजल्टेशन नंबर के आधार पर चालान काट दिया जाता है। जिसके बाद वाहन मालिक को एसएमएस अलर्ट के जरिये ई-चालान की सूचना मिल जायेगी। इस सिस्टम के तहत जिले में राष्ट्रीय राजमार्ग सं. 48 पर कुल 17 स्थानों पर हाई क्वालिटी वाले स्मार्ट कैमरे लगाये गये हैं। इन कैमरों का मुख्य कार्य ट्रैफिक नियमों का उल्लंघन करने

जिले में आईटीएमएस कैमरे बिना हेल्मेट या सीट बेल्ट वाहन चलाने, तेज गति, ओवर स्पीड, लेन ड्राइव सिस्टम, गलत दिशा में ड्राइविंग और लेन नियमों के उल्लंघन जैसी गतिविधियों को रिकॉर्ड कर ई-चालान किये जायेंगे जारी

वालों की निगरानी और उन पर कार्यवाही करना है।

आईटीएमएस के लिये जिला पुलिस अधीक्षक कार्यालय में केंद्रील रूप स्थापित किया है। आईटीएमएस सिस्टम के लागू होने से सड़कों पर अनुशासन बढ़ेगा और लोगों में यातायात नियमों का पालन करने की आदत विकसित होगी व सड़क दुर्घटना में होने वाली मृत्यु में कमी लाई जावेगी। हेल्मेट व निर्धारित गति सीमा जैसे नियम जीवन सुरक्षा से जुड़े हैं। इसलिये इनका पालन बेहद जरूरी है।

राष्ट्रीय लोकांत्रिक पार्टी का कार्यकर्ता सम्मेलन आज

फुलेरा। राष्ट्रीय लोकांत्रिक पार्टी द्वारा रविवार 15 फरवरी को कार्यकर्ता सम्मेलन एवं जनसंपर्क कार्यक्रम आयोजित किया जाएगा। कार्यक्रम के तहत विभिन्न गांवों एवं ढाणीयों में कार्यकर्ताओं से संवाद करते हुए दोपहर 1 बजे फुलेरा स्थित मीरा मैरिज गार्डन, जोबनेर रोड पर मुख्य सम्मेलन आयोजित होगा। निर्धारित कार्यक्रम के अनुसार प्रातः 11:15 बजे श्री वीर तेजाजी चौक (खण्डेल) से कार्यक्रम की शुरुआत होगी। इसके बाद कंवरासा, काजोपुर, भुरोदियों की ढाणी, सिनोदिया, श्यामपुरा, प्रतापपुरा, खतवाडी, भाटीपुरा, श्योसिंहपुरा, जैतपुरा, नरैना, सामलपुरा, नौरंगपुरा स्टैंड, सिवानियां मोड़ तथा ईटावा मोड़ (फुलेरा) पर कार्यक्रमों से मुलाकात की जाएगी। कार्यक्रम में मुख्य अतिथि के रूप में दिलीप चौधरी (पूर्व मंत्री एवं प्रदेश प्रभारी राजस्थान), छूटनजी यादव (जिला प्रभारी), शंकर नाजोलीया (प्रदेश कार्यालय प्रभारी) एवं प्रभातीलाल (पूर्व आरएस व अजमेर संभा प्रभारी) की उपस्थिति रहेगी।

सार-समाचार

नगर परिषद की टीम ने अवैध अतिक्रमण कॉलोनी को हटाया

टोंका। नगर परिषद की टीम ने अवैध अतिक्रमण को लेकर कार्यवाही करते हुए जयपुर-कोटा नेशनल हाइवे-52 के पास तालाब की सरकारी भूमि पर किये अतिक्रमण को हटाया गया है। इस दौरान नगर परिषद आयुक्त धर्मपाल जाट के निर्देशन में गठित टीम ने जैसीबी मशीन की मदद से नेशनल हाइवे 52 के पास स्थित तालाब की भूमि पर अवैध रूप से विकसित की जा रही कॉलोनीयों को हटायकर नगर परिषद टीम ने नगर परिषद का बोर्ड लगा दिया। नगर परिषद टीम ने जैसीबी मशीन की सहायता से करीब दो घंटे तक कार्रवाई की और तालाब की भूमि से अतिक्रमण हटा दिया तथा अतिक्रमियों को सख्त हिदायत दी गई कि भविष्य में दोबारा कब्जा करने पर कड़ी कानूनी कार्रवाई की जाएगी। बोर्ड के माध्यम से यह स्पष्ट किया गया कि यह भूमि सरकारी है और यहां किसी भी प्रकार का निर्माण या अतिक्रमण अवैध माना जाएगा। नगर परिषद टोंक के आयुक्त धर्मपाल जाट ने बताया कि अन्नपूर्णा ड्रंगरी की ओर स्थित तालाब और उसके आसपास की जमीन सरकारी है। कुछ लोग यहां अवैध रूप से कॉलोनी विकसित कर रहे थे। ऐसे मामलों में नगर परिषद की ओर से लगातार निगरानी रखी जा रही है। यदि भविष्य में किसी ने दोबारा अतिक्रमण किया, तो उसके खिलाफ सख्त कानूनी कार्रवाई की जाएगी।

16 वर्ष से फरार 10हजार का इनामी आरोपी गिरफ्तार

बौली - बामनवास। सवाई माधोपुर जिला पुलिस अधीक्षक अनिल कुमार बेनीवाल के निर्देशन में चलाया जा रहे वांछित आरोपियों की धर पकड़ अभियान के तहत जिला पुलिस की विशेष टीम ने 16 वर्ष से फरार चल रहे 10 हजार के वांछित इनामी आरोपी जोगेंद्र सिंह गुर्जर निवासी लक्ष्मणगढ़ थाना महाराजपुर जिला ग्वालियर मध्य प्रदेश को ग्वालियर से गिरफ्तार करने में सफलता हासिल की है आरोपी के खिलाफ हत्या का प्रयास, डकैती, लूट, नकबन्दी सहित करीब 15 मामले मध्य प्रदेश के शोपुर, ग्वालियर, व राजस्थान के सवाई माधोपुर जिले में दर्ज हैं, वर्ष 2009 में म्लारना चौड गांव में रात के समय घर में घुसकर 5 घंटे में आभूषण व जेवरात चोरी करने में यह मुख्य आरोपी था, इस मामले में चार आरोपी पूर्व में गिरफ्तार किए जा चुके हैं और यह काफी समयया फरार चल रहा था अनेकों बार पुलिस को चकमा देकर फरार हो जाता था आरोपी को मान टाउन थाना प्रभारी सुनील कुमार गुप्ता के नेतृत्व में विशेष टीम ने मुखबिर की सटीक खास सूचना पर ग्वालियर से गिरफ्तार करने में सफलता हासिल की है आरोपी पर न्यायालय द्वारा स्थाई वारंट व 10 हजार का इनाम घोषित था पुलिस अन्य मामलों में अनुसंधान कर रही है।

18 फरवरी को विशाल भंडारा

किशंगढ़ बासा। शहर के काले खां बाग स्थित संत काले खां महाराज (उस्ताद जी बाबा) का 18 फरवरी बुधवार को उनके स्थान पर भक्तों की ओर से तृतीय विशाल भंडारा आयोजित होगा। वहीं इससे एक दिन पहले रात्रि में श्री श्याम बाबा के भक्तों का गुणगान किया जाएगा। उस्ताद जी बाबा के भक्तजन भंडार व जागरण के आयोजन की तैयारी में जोर शोर से जुटे हैं। भक्तों का मानना है कि काले खां बाबा एक पहुंचे हुए तपस्वी संत हुए हैं जिन्हें भगवान श्री कृष्ण ने साक्षात दर्शन दिए हैं। इस काले खां बाग की सड़क पर महिलाएं पुष्प बन्ने बड़ी संख्या में सुबह शाम वाक पर आते हैं जहां स्वच्छ ताजा हवा पाकर ताजगी का एहसास होता है। लोगों का मानना है कि जन्मतिथि और अधिकारी थोड़ी और रूपि ले तो इस स्थल को और अधिक सुंदर और व्यवस्थित बनाया जा सकता है। एसडीएम आवास के सामने स्थित छतरी नूना कुटिया आज भी उस्ताद जी बाबा की यादों को ताजा किए हुए हैं। जिसमें करीब 115 साल पहले संत काले खां जी महाराज रहा करते थे। अब यहां कुटिया में उनके स्थान की देखभाल कर सेवा करने वाली महिला का परिवार रहता है जो नियमित छतरी के पास बने बाबा के स्थान की देखभाल करती है। बताते हैं कि काले खां बकरी चरते हुए यहां आए थे और बाद में यही पर श्री कृष्णा भगवान की भक्ति में लीन हो गए।

मातृ-पितृ दिवस हर्षोल्लास से मनाया

फुलेरा। सांभर बाईपास रोड पर स्थित रेसीम पब्लिक सोनियर सेकेंडरी विद्यालय में शनिवार को मातृ-पितृ दिवस अत्यंत परिमामय एवं भावपूर्ण वातावरण में मनाया गया। कार्यक्रम में प्री-प्राइमरी एवं प्राइमरी वर्ग के विद्यार्थियों ने अपने अभिभावकों की समर्पित विविध सांस्कृतिक प्रस्तुतियां देकर सभी को मन मोह लिया। कार्यक्रम का शुभारंभ विद्यालय के निदेशक बीसी माली, नवेंद्र गहलोत एवं लेखराज सेनी के द्वारा विधिवत संस्वर्त की पूजन के साथ किया गया। विद्यार्थियों द्वारा प्रस्तुत नृत्य, कविता, नाट्यय एवं अन्य सांस्कृतिक कार्यक्रम प्रेरणादायक, संस्कारपूर्ण एवं भावनात्मक रहे, जिनसे परस्पर अभिभावक भाव-विभोर हो उठे। कार्यक्रम के माध्यम से विद्यार्थियों ने पाश्चात्य संस्कृति के प्रभाव से परे भारतीय परंपराओं, पारिवारिक मूल्यों एवं मातृ-पितृ सम्मान का सशक्त संदेश प्रस्तुत किया। साथ ही वैलेंटाइन एवं दी सार्थक व्याख्या माता-पिता के सम्मान के रूप में प्रस्तुत कर एक सकारात्मक सामाजिक संदेश दिया। कार्यक्रम की संपूर्ण रूपरेखा नर्मिता शर्मा द्वारा तैयार की गई। मंच संचालन रेखा वर्मा ने किया। सम्यक्त व्यवस्था का संचालन भूमिका सबानी द्वारा किया गया, जबकि प्रतियोगियों की उच्छ्रुत फोटोग्राफि तु जैन ने की साथ ही कार्यक्रम को सफल व सुचारू बनाने में ज्योति सुमन, सोनिया, कोनिका, किरण गुर्जर, सिमरन आहूजा, उषा, मीनू एवं कृष्णा सहित समस्त विद्यालय परिवार का सहयोग रहा। कार्यक्रम के अंत में निदेशक बीसी माली ने सभी आंगतुक व विद्यालय परिवार के लोगों का आभार जताया।

‘विकसित भारत के संकल्प को साकार करने में युवाओं की अहम भूमिका’

अलवर। वन एवं पर्यावरण राज्यमंत्री (स्वतंत्र प्रभार) संजय शर्मा ने आज राजस्थान अभय सभा संस्था के परिषर में राजस्थान ब्राह्मण महासभा जिला अलवर के तत्वावधान में आयोजित रोजगार मेले में शिरकत की। वन राज्यमंत्री शर्मा ने अपने संबोधन में कहा कि प्रथममंत्री नरेन्द्र मोदी के विकसित राष्ट्र के लक्ष्य को पूरा करने में युवाओं की अहम भूमिका है। उन्होंने ब्राह्मण महासभा ने रोजगार मेले का आयोजन कर एक अद्भुत उदाहरण प्रस्तुत किया है, जिससे सभी वर्गों के बालक-बालिकाओं को इस मंच के माध्यम से रोजगार के अवसर प्राप्त हो सकेंगे। उन्होंने कहा कि सभी समाजों को आगे आकर इस प्रकार के आयोजन करने चाहिए, जिससे हमारी युवा पीढ़ी देश के नवनिर्माण में अपनी भूमिका निभा सके। उन्होंने कहा कि मुख्यमंत्री भजनलाल शर्मा के नेतृत्व में राज्य सरकार विकसित भारत के संकल्प को साकार करने की दिशा में निरन्तर काम कर रही है। उन्होंने कहा कि सरकार द्वारा युवाओं को स्किल डवलपमेंट को दृष्टिगत रखते हुए कार्य किए जा रहे हैं।

पुलवामा हमले के शहीदों को पुष्प अर्पित कर दी श्रद्धांजलि

भरतपुर। शहर ब्लॉक कांग्रेस कमेटी भरतपुर द्वारा शहर ब्लॉक अध्यक्ष डॉ. दयाचंद पचौरी के नेतृत्व में 14 फरवरी 2019 को पुलवामा में हुए आतंकी हमले में शहीद वीर जवानों की याद में शहर ब्लॉक कांग्रेस कमेटी भरतपुर के सदस्यों द्वारा काला स्थित शहीद स्मारक पर पहुंचकर पुष्प अर्पित कर एवं मोमबत्ती जलाकर सादर श्रद्धांजलि अर्पित की। इस मौके पर शहर ब्लॉक अध्यक्ष डॉ. दयाचंद पचौरी, महासचिव इ. जीवनलाल शर्मा, चन्द्रकांत शर्मा ठेंकेदार, अल्पसंख्यक प्रकोट के जिलाध्यक्ष शहीद खान, अमित गौरावर, लवकुश, अर्जुन सिंह सुवेदार, उपेन्द्र चंदेला, दिगम्बर खटाना, सुरेश पदयात्री, डॉ. लोकपाल सिंह, प्रेमसिंह प्रजापत, मनोज शर्मा पिक्कर पैलैस, नरेश पलानिया, अवधेश शर्मा, वीरेंद्र नागर, चन्द्रभान पौजदार, नदीम मलिक आदि उपस्थित रहे।

हिन्दू सम्मेलन आयोजित

टोंका। निवाड़ उपखण्ड के ग्राम दत्तास में विराट हिंदू सम्मेलन का आयोजन किया गया, जिसमें 251 महिलाओं ने कलश यात्रा निकाली। जिसका रघुनाथ मंदिर कि आचार्य द्वारा विधि-विधान से कलशों को स्थापित किया गया। इसी प्रकार ग्राम चैतपुरा व मुंडिया मंडलों क्षण हिन्दू समाज में जागृति, समरसता और संगठन का भाव जगाने के उद्देश्य से विराट हिन्दू सम्मेलन आयोजित किए गए। इन सम्मेलन का शुभारंभ गुप्ती से तालाब बालाजी मंदिर और मुंडिया के एनबीसी वाले बालाजी मंदिर से डीजे की धुन के साथ निकाली गई कलश यात्रा से हुआ।